


जेके लक्ष्मी लगाएगी ग्राइडिंग यूनिट



**आपका
फायदा**

कंपनी यूपी या हरियाणा में प्लांट लगाने की तैयारी कर रही है, इससे उत्पादन क्षमता में इजाफा होने के साथ कारोबार में भी बढ़त हो सकेगी। जिसका असर कंपनी के शेयर पर भी दिख सकता है

प्रशांत श्रीवास्तव • नई दिल्ली

जे. के. लक्ष्मी सीमेंट हरियाणा या उत्तर प्रदेश में ग्राइडिंग यूनिट लगाने की योजना बना रही है। इसके तहत कंपनी की करीब 100 करोड़ रुपये निवेश की योजना है। इस प्लांट के जरिए कंपनी क्लींकर की आवाजाही को आसान बनाने की तैयारी कर रही है।

जे. के. लक्ष्मी सीमेंट के पूर्णकालिक निदेशक शैलेन्द्र चौकसे ने बताया कि कंपनी हरियाणा के झज्जर, पानीपत और उत्तर प्रदेश के दादरी में सर्वेक्षण कर रही है।

तीनों में से किसी एक जगह कंपनी की ग्राइडिंग यूनिट लगाने की योजना है। इसके तहत कंपनी करीब 100 करोड़ रुपये के

निवेश से प्लांट लगाएगी। ग्राइडिंग यूनिट की क्षमता पांच लाख टन सालाना होगी। चौकसे के अनुसार कंपनी इस प्लांट के जरिए राजस्थान में स्थित सिरोही सीमेंट प्लांट के लिए क्लींकर की उपलब्धता आसान करेगी।

सिरोही प्लांट और गुजरात के अहमदाबाद में स्थित प्लांट की उत्पादन क्षमता 46 लाख टन सालाना है। कंपनी इस निवेश के लिए अपने आंतरिक स्रोतों का उपयोग करेगी। सीमेंट की मांग उत्तर और पश्चिमी भारत में 11 फीसदी की दर से बढ़ रही है। जिसे देखते हुए सीमेंट का कारोबार काफी बढ़ने की उम्मीद है। जिसे देखते हुए सीमेंट की कीमतों में आने वाले दिनों में 5-7 रुपये तक की बढ़ोतरी हो सकती है।